



एनसीपी का रणनीतिक दांव: राज्यसभा के लिए राजेंद्र जैन पर भरोसा, भुजबल की उम्मीदों को झटका

मुंबई। महाराष्ट्र की राजनीति में राज्यसभा की एक रिक्त सीट को लेकर पिछले कई दिनों से चल रही अटकलों पर सोमवार को विराग लाग गया, जब राष्ट्रवादी कांग्रेस पार्टी (एनसीपी) ने पूर्व विधान परिषद सदस्य राजेंद्र जैन को अपना आधिकारिक उम्मीदवार घोषित करते हुए उनका नामांकन दाखिल करा दिया। नामांकन के साथ ही यह लगभग स्पष्ट हो गया है कि राजेंद्र जैन जल्द ही संसद के उच्च सदन में पहुंचने वाले हैं। महाविकास आघाड़ी की ओर से अंतिम समय तक किसी उम्मीदवार को मैदान में नहीं उतारे जाने के कारण उनका निर्विरोध निर्वाचित होना लगभग तय माना जा रहा है। निर्वाचन आयोग द्वारा इसकी औपचारिक घोषणा 18 जून को किए जाने की संभावना है। विधान भवन में नामांकन दाखिल करने के दौरान राजनीतिक शक्ति प्रदर्शन का भी नजारा देखने को मिला। इस अवसर पर एनसीपी के वरिष्ठ नेता प्रफुल्ल पटेल, मंत्री छगन भुजबल, प्रदेश अध्यक्ष सुनील तटकरे तथा भाजपा नेता आशीष शेलार सहित महायुति गठबंधन के कई प्रमुख नेता उपस्थित रहे। नेताओं की मौजूदगी ने यह संकेत दिया कि राजेंद्र जैन की उम्मीदवारी केवल एक व्यक्ति का चयन नहीं, बल्कि महायुति और एनसीपी नेतृत्व की एक सोची-समझी राजनीतिक रणनीति का हिस्सा है। राजनीतिक गलियारों में राजेंद्र जैन को लंबे समय से एनसीपी के वरिष्ठ नेता प्रफुल्ल पटेल के सबसे विश्वसनीय



सहयोगियों में गिना जाता रहा है। संगठनात्मक गतिविधियों से लेकर चुनावी रणनीतियों तक, वे लंबे समय से पार्टी के महत्वपूर्ण निर्णयों में सक्रिय भूमिका निभाते रहे हैं। यही कारण है कि पार्टी के भीतर उन्हें एक अनुभवी और भरोसेमंद संगठनकर्ता के रूप में देखा जाता है। राज्यसभा के लिए उनका चयन इस बात का संकेत माना जा रहा है कि पार्टी नेतृत्व ने अनुभव, संगठन के प्रति निष्ठा और राजनीतिक संतुलन को प्राथमिकता दी है। यह सीट उस समय रिक्त हुई थी जब उपमुख्यमंत्री सुनेत्रा पवार ने राज्यसभा की सदस्यता से इस्तीफा दे दिया था। सुनेत्रा पवार जून 2024 में महाराष्ट्र से राज्यसभा सदस्य निर्वाचित हुई थीं और उनका कार्यकाल जुलाई 2028 तक था। हालांकि राज्य सरकार में महत्वपूर्ण जिम्मेदारी मिलने के बाद उन्होंने मई 2026 में उच्च सदन की सदस्यता छोड़

भुजबल को राज्य मंत्रिमंडल में शामिल किया जा सकता है। हालांकि इस प्रस्ताव को लेकर कोर कमेटियों में सहमति नहीं बन सकी। बताया जाता है कि बैठक में मौजूद कई नेताओं ने इस पर आपत्ति जताई और आशंका व्यक्त की कि ऐसा निर्णय पार्टी की सार्वजनिक छवि को प्रभावित कर सकता है। पार्टी नेतृत्व के सामने सबसे बड़ी चिंता यह थी कि एक ही परिवार के दो सदस्यों को एक साथ महत्वपूर्ण राजनीतिक अवसर देने पर विपक्ष परिवारवाद का मुद्दा उठा सकता है। हाल के वर्षों में भारतीय राजनीति में परिवारवाद को लेकर लगातार बहस होती रही है और विभिन्न दलों पर इस तरह के आरोप लगाते रहे हैं। ऐसे में एनसीपी नेतृत्व कोई ऐसा संदेश नहीं देना चाहता था जिससे संगठन के भीतर असंतोष पैदा हो या जनता के बीच नकारात्मक धारणा बने। सूत्रों के मुताबिक बैठक में यह भी राय सामने आई कि संगठन के लिए वर्षों से काम कर रहे सामान्य कार्यकर्ताओं और नेताओं को भी आगे बढ़ने का अवसर मिलना चाहिए। इसी सोच के तहत नेतृत्व ने ऐसे चेहरे को प्राथमिकता देने का निर्णय लिया जो लंबे समय से संगठन में सक्रिय रहा हो और जिसकी स्वीकार्यता विभिन्न स्तरों पर हो। राजेंद्र जैन का नाम इसी संदर्भ में सबसे उपयुक्त माना गया। राजनीतिक विश्लेषकों का मानना है कि यह निर्णय राज्यसभा के लिए उम्मीदवार बनाए जाने का प्रस्ताव रखा। सूत्रों के अनुसार उन्होंने यह भी सुझाव दिया कि यदि उन्हें राज्यसभा भेजा जाता है तो उनके भतीजे और पूर्व सांसद समीर

कवायद भी है। पार्टी नेतृत्व ने एक ओर वरिष्ठ नेता छगन भुजबल की भूमिका और महत्व को बनाए रखने का प्रयास किया है, वहीं दूसरी ओर संगठन में यह संदेश भी दिया है कि केवल पारिवारिक या व्यक्तिगत दावेदारी के आधार पर महत्वपूर्ण पद नहीं दिए जाएंगे। महायुति के भीतर भी इस निर्णय को सकारात्मक संकेत के रूप में देखा जा रहा है। गठबंधन के सहयोगी दलों के लिए यह संदेश महत्वपूर्ण माना जा रहा है कि एनसीपी अपने संगठनात्मक ढांचे और राजनीतिक समीकरणों को ध्यान में रखते हुए निर्णय ले रही है। इससे गठबंधन के भीतर समन्वय और संतुलन बनाए रखने में भी मदद मिलने की संभावना है। राजेंद्र जैन का राजनीतिक सफर संगठनात्मक कार्यों से शुरू होकर विधान परिषद तक पहुंचा है। वे लंबे समय से पार्टी के विभिन्न कार्यक्रमों और चुनावी अभियानों में सक्रिय रहे हैं। राजनीतिक पर्यवेक्षकों का मानना है कि राज्यसभा में उनकी मौजूदगी पार्टी को संगठनात्मक और रणनीतिक दोनों स्तरों पर लाभ पहुंचा सकती है। संसद के उच्च सदन में वे महाराष्ट्र और पार्टी से जुड़े विभिन्न मुद्दों को प्रभावी ढंग से उठाने की भूमिका निभा सकते हैं। अब सभी की निगाहें 18 जून पर टिकी हैं, जब निर्वाचन आयोग राज्यसभा चुनाव की औपचारिक प्रक्रिया पूरी करेगा। यदि तब तक कोई अन्य उम्मीदवार मैदान में नहीं आता है तो राजेंद्र जैन का निर्विरोध निर्वाचन तय माना जा रहा है।

अशोक जिरावाला के एसजीसीसीआई अध्यक्ष बनने से वस्त्र उद्योग और व्यापार जगत में खुशी की लहर दौड़ गई है

(छगनलाल मेवाड़ा द्वारा) सूरत। सूरत के कपड़ा बाजार, राजनीति और सामाजिक हलकों में एक जाना-पहचाना नाम अशोक जीरावाला को सर्वसम्मति से दक्षिण गुजरात चैंबर ऑफ कॉमर्स एंड इंडस्ट्रीज (एसजीसीसीआई) का अध्यक्ष नियुक्त किया गया है, जिससे कपड़ा बाजार समेत उनके मित्रों के बीच खुशी की लहर दौड़ गई है। अब आइए वाणिज्य मंडल के कार्यों पर एक नज़र डालते हैं। यह उद्योग जगत को सूचित रखने और उसकी समस्याओं से अवगत करारक उसकी सहायता करने के लिए भी उत्तरदायी है। इसे उद्योगों, निर्यात और व्यापार में गैस संबंधी मुद्दों पर सरकार से चर्चा करनी होती है और भारत सहित अन्य देशों में उद्योग से संबंधित नई आर्थिक नीतियों पर वैश्विक स्तर पर विचार-विमर्श करना होता है। आइए यहां अशोक जीरावाला के बारे में बात करते हैं, जो चैंबर के अध्यक्ष चुने गए हैं और जिनका मुख्य व्यवसाय वस्त्र उद्योग है। यानी उनका वस्त्र बाजार से सीधा संबंध है और इसी वजह से अशोक जीरावाला अपने हंसमुख और खुले स्वभाव के लिए भी जाने जाते हैं, जिसकी वजह से वस्त्र बाजार के व्यापारियों में उनकी अच्छी प्रतिष्ठा है। वे अशोक जीरावाला मूल रूप से सौराष्ट्र के निवासी हैं, यानी काठियावाड़ के निवासी, यानी सौराष्ट्र पाटीदार समुदाय से हैं। वे (अशोकभाई) 2011 में सूरत नगर जिला कांग्रेस के अध्यक्ष चुने गए थे और संगठन को मजबूत करने में उनकी महत्वपूर्ण भूमिका रही। उनके अनुभव




चर्चा की। उन्होंने पीएम मित्रा पार्क पर भी बात की। 25 अप्रैल 2026 को उन्होंने मध्य पूर्व पर भाषण दिया और नए वैश्विक बाजार के बारे में चर्चा की। 30 अप्रैल 2026 को भारत-ब्रिटेन मुक्त व्यापार समझौते (एफटीए) के सेमिनार में कहा गया कि सूरत टेक्सटाइल्स को ब्रिटेन के बाजार में लाभ होगा। 1 सितंबर 2025 को जब गुजरात के वित्त मंत्री से मुलाकात कर जी.आई. सी.डी., आईटीसी रिफंड और कपड़ा सप्लायर की मांग करके उद्योग को जीवित रखने का प्रयास करने वाले अशोक जीरावाला को चैंबर ऑफ कॉमर्स का अध्यक्ष चुना गया, तो उनके करीबी मित्र और मीडिया जगत से जुड़े एक सामाजिक संगठन के सदस्य छगनलाल मेवाड़ा ने उन्हें पगड़ी पहनाकर और फूलों का गुलदस्ता भेंट करके बधाई दी। इसके साथ ही, रविराज देसाई को चैंबर ऑफ कॉमर्स का उपाध्यक्ष, परेशभाई लाठिया को सचिव और अतुलभाई पटेल को कोषाध्यक्ष चुना गया। छगनलाल मेवाड़ा की ओर से इन सभी को बधाई दी गई।

मुख्यमंत्री श्री भूपेंद्र पटेल ने कच्छ के सड़क मार्गों को फोर लेन बनाने के लिए 629 करोड़ रुपए मंजूर किए

ग्रामीण क्षेत्रों को सुदृढ़ रोड कनेक्टिविटी मिलने से ईज ऑफ लिविंग तथा पर्यटन क्षेत्र का अधिक विकास होगा

गांधीनगर : मुख्यमंत्री श्री भूपेंद्र पटेल ने राज्य के अति महत्वपूर्ण सड़क मार्गों को फोर लेन के रूप में विकसित करने का दृष्टिकोण अपनाया है। इस संदर्भ में, मुख्यमंत्री ने कच्छ जिले के 6 सड़क मार्गों को फोर लेन करने के लिए 629 करोड़ रुपए मंजूर किए हैं। मुख्यमंत्री श्री भूपेंद्र पटेल ने कच्छ जिले के ग्रामीण क्षेत्रों को सुदृढ़ रोड कनेक्टिविटी उपलब्ध कराने की जन हितकारी मंशा के साथ इन सड़क मार्गों को चार मार्गीय करने के लिए वित्तीय आवंटन किया है। इसमें मुंद्रा-लुणी-वडाला रोड के 4.1 किलोमीटर, वाइडिंग तथा



इम्प्लूमेंट ऑफ देशलपर सिरचा रोड 5.1 किलोमीटर, मुंद्रा-झरपरा-कांडगरा-ध्रुव रोड के 3.3 किलोमीटर, मोटा कांडगरा गाँव के 4.5 किलोमीटर और मुंद्रा-झरपरा-कांडगरा रोड चैनज 19 से 39 के 20 के किलोमीटर का समावेश होता है। फोर लेन बनाने के परिणामस्वरूप ये सड़क मार्ग ग्रामीणों के लिए महत्वपूर्ण एवं सुविधायुक्त बनेंगे। इतना ही नहीं, बाईपास बनाने से मुंद्रा बंदरगाह तथा आसपास के छोटे-बड़े औद्योगिक-वाणिज्यिक क्षेत्रों में आवागमन करने वाले भारी वाहन तेजी से और सुरक्षित माल परिवहन कर सकेंगे। इन सड़क मार्गों का विकास होने से कच्छ में पर्यटन क्षेत्र को भी अधिक बल मिलेगा और लोगों का ईज ऑफ लिविंग भी बढ़ेगा।

रोड के 3.3 किलोमीटर, मोटा कांडगरा गाँव के 4.5 किलोमीटर और मुंद्रा-झरपरा-कांडगरा रोड चैनज 19 से 39 के 20 के किलोमीटर का समावेश होता है। फोर लेन बनाने के परिणामस्वरूप ये सड़क मार्ग ग्रामीणों के लिए महत्वपूर्ण एवं सुविधायुक्त बनेंगे। इतना ही नहीं, बाईपास बनाने से मुंद्रा बंदरगाह तथा आसपास के छोटे-बड़े औद्योगिक-वाणिज्यिक क्षेत्रों में आवागमन करने वाले भारी वाहन तेजी से और सुरक्षित माल परिवहन कर सकेंगे। इन सड़क मार्गों का विकास होने से कच्छ में पर्यटन क्षेत्र को भी अधिक बल मिलेगा और लोगों का ईज ऑफ लिविंग भी बढ़ेगा।

दहेज अदाणी पोर्ट साइडिंग से लातूर के लिए पहली उर्वरक रेक लोडिंग, वडोदरा मंडल की ऐतिहासिक उपलब्धि

पश्चिम रेलवे के वडोदरा मंडल ने माल परिवहन के क्षेत्र में एक महत्वपूर्ण उपलब्धि हासिल करते हुए दहेज अदाणी पोर्ट साइडिंग से लातूर के लिए पहली मिनी बीसीएन (BCN) उर्वरक रेक का सफल लदान किया। दहेज अदाणी पोर्ट साइडिंग अब तक मुख्य रूप से कोयला लदान केंद्र के रूप में जानी जाती रही है। ऐसे में यहां से पहली बार उर्वरक की लोडिंग होना मंडल के लिए एक ऐतिहासिक उपलब्धि है। मंडल रेल प्रबंधक श्री राजू भडके निरीक्षण के दौरान साइडिंग की क्षमता अवसरचर्चा के अधिकतम उपयोग तथा नए माल यातायात को आकर्षित करने की दिशा में एक महत्वपूर्ण पहल है। इस उपलब्धि की नींव दिसंबर 2025 में मंडल



रेल प्रबंधक श्री राजू भडके के साइडिंग निरीक्षण के दौरान रखी गई थी। उन्होंने निरीक्षण के दौरान साइडिंग की क्षमता अवसरचर्चा करते हुए नए प्रकार के माल यातायात को आकर्षित करने पर विस्तृत चर्चा की। इसी क्रम में कोयला साइडिंग से उर्वरक लदान शुरू करने का

निर्णय लिया गया, जिसने आज वास्तविक रूप ले लिया। पश्चिम रेलवे के जनसंपर्क अधिकारी श्री अनुभव सक्सेना द्वारा जारी एक प्रेस विज्ञापित के अनुसार 04 जून 2026 को दहेज अदाणी पोर्ट से लातूर के लिए प्रेषित इस पहली उर्वरक रेक में 21 वैननों वाली एक मिनी बीसीएन (BCN) उर्वरक रेक का उपयोग किया गया। यह रेक लगभग 926 किलोमीटर की दूरी तय करेगी तथा इस परिवहन से मंडल रेलवे को लगभग 20.54 लाख का मालभाड़ा राजस्व प्राप्त होगा। आयातित उर्वरक की यह खेप कृषि क्षेत्र की आवश्यकताओं को सम्यक् एवं सुरक्षित रूप से पूरा करने में महत्वपूर्ण योगदान देगी।

लातूर के लिए पहली उर्वरक रेक का सफल प्रेषण न केवल वडोदरा मंडल की व्यावसायिक दूरदृष्टि और नवाचार को दर्शाता है, बल्कि यह भी सिद्ध करता है कि मौजूदा रेलवे परिसंपत्तियों का उपयोग कर नए व्यापारिक अवसरों का सृजन किया जा सकता है। यह उपलब्धि दहेज अदाणी पोर्ट साइडिंग के लिए एक नई शुरुआत है और भविष्य में विभिन्न प्रकार के माल यातायात को आकर्षित करने की असीम संभावनाओं के द्वार खोलती है। वडोदरा मंडल ग्राहकों को बेहतर माल परिवहन सेवाएं प्रदान करने, परिचालन दक्षता बढ़ाने तथा रेलवे के माल व्यवसाय को नई ऊंचाइयों तक पहुंचाने के लिए निरंतर प्रयासरत है।

प्रधानमंत्री श्री नरेन्द्र मोदी के सेवा, सुशासन और गरीब कल्याण

विकसित भारत का अमृतकाल : 'विकसित भारत@2047' के संकल्प के साथ आत्मनिर्भर भारत की दिशा में आगे बढ़ता देश

गांधीनगर : 26 मई, 2014 को श्री नरेन्द्र मोदी ने पहली बार देश के प्रधानमंत्री के रूप में शपथ ली थी। भारत को विकसित राष्ट्र बनाने के लक्ष्य के साथ आगे बढ़ रहे प्रधानमंत्री श्री नरेन्द्र मोदी को देश की जनता का अतुल्य समर्थन मिला और वर्ष 2024 में उन्होंने लगातार तीसरी बार प्रधानमंत्री के रूप में कार्यभार संभाला। 26 मई, 2026 को प्रधानमंत्री के रूप में उनके कार्यकाल के 12 वर्ष पूर्ण हुए हैं। गत 12 वर्षों में प्रधानमंत्री श्री नरेन्द्र मोदी के दिशादर्शन में भारत ने विकास, सुशासन, गरीब कल्याण और वैश्विक प्रतिष्ठा के नए अध्याय लिखे हैं। प्रधानमंत्री के दृढ़ नेतृत्व तथा दूरदर्शी विचारधारा से भारत ने एक नई दिशा प्राप्त की है। उन्होंने 'सबका साथ, सबका विकास, सबका विश्वास और सबका प्रयास' के मंत्र को प्राथमिकता दी है और वे 'विकसित भारत@2047' के संकल्प के साथ आत्मनिर्भर भारत के निर्माण की दिशा में निरंतर आगे बढ़ रहे हैं। प्रधानमंत्री के रूप में उनके इन 12 वर्षों के कार्यकाल के दौरान देश ने



इन्फ्रास्ट्रक्चर, टेक्नोलॉजी, ऊर्जा, उत्पादन, खेलकूद तथा सामाजिक सुधार जैसे अनेक क्षेत्रों में उल्लेखनीय प्रगति की है। मुख्यमंत्री श्री भूपेंद्र पटेल ने गुजरात राज्य देश की इस विकास यात्रा में अग्रसर रहकर 'विकसित गुजरात से विकसित भारत' के संकल्प को साकार करने के लिए प्रतिबद्ध हैं। गुजरात आज केवल औद्योगिक राज्य के रूप में ही नहीं, बल्कि नवाचार, हरित ऊर्जा, सेमीकंडक्टर उत्पादन, वैश्विक निवेश एवं आधुनिक इन्फ्रास्ट्रक्चर का केन्द्र बनकर में उभरा है। गत 12 वर्षों में प्रधानमंत्री श्री नरेन्द्र मोदी के केन्द्रीय नेतृत्व अंतर्गत गुजरात ने विकास, नवाचार एवं प्रगति का एक अनूठा मॉडल स्थापित किया है, जो आज समग्र देश के लिए प्रेरणास्वरूप बना है। प्रधानमंत्री के नेतृत्व में गुजरात द्वारा प्राप्त की गई बड़ी भेंट प्रधानमंत्री के रूप में कार्यभार संभालने के मात्र 17 दिनों में श्री नरेन्द्र मोदी ने सरदार सरोवर बांध पर दरवाजे लगाने की मंजूरी देकर गुजरात के करोड़ों लोगों का वर्षों पुराना सपना साकार किया। आज सरदार सरोवर बांध अपने पूर्ण जल स्तर तक पहुँचकर छलक रहा है। भारत सरकार के स्पॉट सिटी मिशन अंतर्गत गुजरात के 6 शहरों अहमदाबाद, सूरत, वडोदरा, राजकोट,

ने स्टैच्यू ऑफ यूनिटी तक पर्यटक आसानी से पहुँच सकें; इसके लिए केवडिया तक रेलवे कनेक्टिविटी प्रदान की है। आज भारतीय रेलवे की 8 ट्रेनें केवडिया तक के रूट पर चल रही हैं। सितंबर, 2022 में प्रधानमंत्री श्री नरेन्द्र मोदी ने गुजरात को प्रथम वंदे भारत ट्रेन की भेंट दी थी। हाल में गुजरात में पाँच वंदे भारत सेमी हाईस्पीड ट्रेनें चल रही हैं। इसके अलावा, भुज तथा अहमदाबाद के बीच नमो भारत रैपिड रेल की भेंट भी गुजरात को मिली है। प्रधानमंत्री ने गुजरात में अहमदाबाद मेट्रो और सूरत मेट्रो परियोजना की भेंट दी है। आज अहमदाबाद तथा गांधीनगर में सफ़रतापूर्वक मेट्रो रेल चल रही है, जो नागरिकों को सुगम परिवहन सुविधा प्रदान कर रही है। गुजरात आज केवल देश के औद्योगिक राज्य के रूप में ही नहीं, बल्कि नवाचार, हरित ऊर्जा, सेमीकंडक्टर उत्पादन, वैश्विक निवेश तथा आधुनिक इन्फ्रास्ट्रक्चर के केन्द्र के रूप में उभरा है। गुजरात ग्रीन एनर्जी, मैनुफैक्चरिंग, लॉजिस्टिक्स, फाइनेंस तथा टेक्नोलॉजी क्षेत्र में देश का नेतृत्व कर रहा है। गत 12 वर्षों में प्रधानमंत्री श्री नरेन्द्र मोदी के केन्द्रीय नेतृत्व में गुजरात ने विकास, नवाचार और प्रगति का एक अनूठा मॉडल स्थापित किया है। गुजरात में 'विकास भी, विरासत भी' का मंत्र हो रहा है चरितार्थ सोमनाथ मंदिर पर हुए प्रथम आक्रमण के 1000 वर्ष पूर्ण होने के ऐतिहासिक अवसर पर नरेन्द्रभाई ने जनवरी 2026 में सोमनाथ स्थापित पर्व का गुजरात को भेंट मिली है। गुजरात आज भारत के सेमीकंडक्टर हब के रूप में उभर रहा है। उनके सुदृढ़ नेतृत्व में गुजरात में रेलवे कनेक्टिविटी भी मजबूत बनी है। बुलेट ट्रेन प्रोजेक्ट के अतिरिक्त, प्रधानमंत्री श्री नरेन्द्र मोदी

Advertisement for Garvi Gujarat Hindi Channel on JioTV. It features the channel logo and a list of supported devices and services including Jio Air Fiber, Jio tv+, Jio Fiber, Daily Hunt, ebaba Tv, Dish Plus, DTH live OTT, Rock TV, Airtel, Amezone Fire, and Roku Tv-US.UK. The text promotes the channel as the most modern news source for India and the world, available on JioTV.





सत्यमेव जयते
गुजरात सरकार



जिनके जीवन का हर पल, सेवा और राष्ट्रहित के प्रति अटूट प्रतिबद्धता का प्रतीक है,
जिनके लिए जनकल्याण ही जीवन साधना है, ऐसे **सेवा-व्रती नरेन्द्र मोदी जी** के नेतृत्व में
भारत की निरंतर प्रगति का साक्षी परा देश कह रहा है

12 साल विश्वास के, विकास के, जनकल्याण के

» गरीब कल्याण

- 81+ करोड़ लोगों को प्रतिमाह मुफ्त राशन
- 4+ करोड़ पीएम आवास, 10.5+ करोड़ उज्ज्वला गैस कनेक्शन और 12+ करोड़ शौचालय से जीवन हुआ आसान

» नारी शक्ति

- 32+ करोड़ महिलाओं के जन-धन खाते खुले
- सेना में महिलाओं को मिला स्थायी कमीशन
- 3+ करोड़ लखपति दीदी
- 10 करोड़ ग्रामीण महिलाएं 91+ लाख सेल्फ हेल्प ग्रुप के माध्यम से सशक्त

» राष्ट्र निर्माण

- 26 शहरों में फैला 1,100+ किमी का मेट्रो नेटवर्क
- देशभर में दौड़ रही 164 वंदे भारत ट्रेनें
- अटल सेतु, सुदर्शन सेतु, चिनाब रेल ब्रिज, बोगीबील ब्रिज, पंबन समुद्री पुल जैसे बड़े इन्फ्रास्ट्रक्चर का निर्माण
- एयरपोर्ट्स की संख्या 74 से बढ़कर 164 हुई

» युवा शक्ति

- लगभग 2 करोड़ युवाओं को स्किल ट्रेनिंग
- ₹40 लाख करोड़ के मुद्रा लोन
- देशभर में 2.2 लाख स्टार्टअप्स
- 10,000+ अटल टिकरिंग लैब्स से नवाचार को बढ़ावा

» स्वास्थ्य

- 70+ के बुजुर्गों को भी ₹5 लाख का मुफ्त उपचार
- 60+ करोड़ लोगों को आयुष्मान भारत की सुरक्षा
- देशभर में 19,000+ जन-औषधि केंद्रों पर 90% तक सस्ती दवाएं

» राष्ट्र प्रथम

- करीब ₹38,400 करोड़ का रिकॉर्ड डिफेंस एक्सपोर्ट
- नक्सल मुक्त भारत का सपना साकार, आतंकवाद पर हो रहा कड़ा प्रहार
- गुलामी की मानसिकता से मुक्ति - राजपथ बना कर्तव्य पथ और छत्रपति शिवाजी महाराज की मुद्रा से प्रेरित नौसेना का नया ध्वज

» किसान कल्याण

- ₹4.3 लाख करोड़ की पीएम किसान सम्मान निधि
- 4+ करोड़ किसानों को ₹2 लाख करोड़ का फसल बीमा
- ₹26+ लाख करोड़ की फसल खरीद MSP पर
- 8 करोड़ किसानों को किसान क्रेडिट कार्ड

» मिडिल क्लास

- ₹12.75 लाख तक की वार्षिक आय टैक्स फ्री
- UDAN योजना के तहत 1.6+ करोड़ यात्रियों ने की किफायती हवाई यात्रा
- एमबीबीएस सीटों की संख्या 151% बढ़कर करीब 1.3 लाख हुई

» विरासत और विकास

- अयोध्या में भव्य राम मंदिर का निर्माण
- काशी विश्वनाथ धाम, महाकाल महालोक और केदारनाथ धाम का कार्याकल्प

गरीब कल्याण, युवाशक्ति और नारीशक्ति के सशक्तिकरण को केंद्र में रखकर देश को नई ऊंचाइयों तक ले जाने वाले ये '12 वर्ष विश्वास के, विकास के और जनकल्याण के' आदरणीय प्रधानमंत्री जी की राष्ट्रहित के प्रति अटूट प्रतिबद्धता, दूरदर्शी नेतृत्व और जनसेवा के संकल्प का सशक्त प्रतीक है। - श्री हर्ष संघवी, माननीय उपमुख्यमंत्री, गुजरात



गुजरात में 'विकास भी, विरासत भी' का विजन हुआ साकार

डिजिटल टेक्नोलॉजी के समन्वय से संग्रहालय कलाकृतियों के संग्रह स्थान के साथ साथ संस्कृति के जीवंत केंद्र भी बने डॉ. पंकज शर्मा, पुरातत्व और संग्रहालय निदेशक

▶▶ राज्य के संग्रहालयों में गत दो वर्षों में पहुंचे 16 लाख से अधिक आगंतुक
▶▶ गुजरात में पिछले एक दशक में बने 5 नए म्यूजियम

गांधीनगर : गुजरात में गत दो वर्षों में कुल 16 लाख से अधिक आगंतुक अलग-अलग संग्रहालयों यानी म्यूजियम को देखने के लिए पहुंचे। गुजरात सरकार के युवा सेवा और सांस्कृतिक गतिविधियां विभाग के अधीन कार्यरत पुरातत्व और संग्रहालय निदेशालय के निदेशक डॉ. पंकज शर्मा ने यह जानकारी दी और कहा कि बदलते समय के साथ डिजिटल टेक्नोलॉजी के समन्वय से म्यूजियम अब केवल कलाकृतियों के संग्रह स्थान नहीं, बल्कि संस्कृति के जीवंत केंद्र बन गए हैं। गत 12 वर्षों में गुजरात में अनेक म्यूजियम बनाए गए हैं, जिनमें कच्छ के भूकंप का सामना करने वाले कच्छियों की जीववृत्त और जन्मभूमि वडनगर की सांस्कृतिक विरासत को उजागर करने वाला 'वडनगर पुरातत्व अनुभवक संग्रहालय' शामिल है। समय के अनुरूप संग्रहालयों का स्वरूप भी बदला है। आज, गुजरात के संग्रहालय केवल कलाकृतियों के संग्रह स्थान ही नहीं रहे, वे इंटरैक्टिव और डिजिटल लर्निंग के वैश्विक केंद्र बन गए हैं। प्रधानमंत्री श्री नरेंद्र मोदी के नेतृत्व में 12 वर्षों के दौरान, गुजरात सरकार ने देश में 'विकास भी, विरासत भी' के मंत्र को चरितार्थ किया है। मुख्यमंत्री श्री भूपेंद्र पटेल के नेतृत्व और उप मुख्यमंत्री श्री हर्ष संघवी के मार्गदर्शन में गुजरात ने आर्थिक विकास के साथ-साथ ऐतिहासिक और सांस्कृतिक विरासत का संरक्षण करके नई पीढ़ी को अपनी प्राचीन विरासत से वाकफ कराया है।

परंपरा से टेक्नोलॉजी तक, समय के साथ बदलता म्यूजियम का स्वरूप अतीत में म्यूजियम को केवल कांच के शो-केस में रखी पुरानी मूर्तियां या बिक्रके देखने का स्थान माना जाता था। लेकिन गत 12 वर्षों में गुजरात सरकार ने इस परिभाषा को बदल दिया है। आज राज्य के संग्रहालयों में एआर और वीआर (ऑगमेंटेड रियलिटी और वर्चुअल

रियलिटी), 3डी प्रोजेक्शन मैपिंग, होलोग्राम और इंटरैक्टिव टच स्क्रीन जैसी अत्याधुनिक तकनीक का उपयोग किया जा रहा है, ताकि युवा पीढ़ी अपनी विरासत को केवल देखे ही नहीं, बल्कि अनुभव भी कर सके।

गत 12 वर्षों में संग्रहालयों ने गुजरात की विरासत को वैश्विक पटल पर रखा

स्मृतिवन भूकंप स्मारक और म्यूजियम (भुज) : 2001 में आए विनाशकारी भूकंप में जान गंवाने वाले लोगों की स्मृति में बना यह म्यूजियम भारत का सबसे आधुनिक टेक्नोलॉजी वाला म्यूजियम है, जहां आगंतुक सिमुलेटर के जरिए भूकंप का जीवंत अनुभव कर सकते हैं।

स्मृतिवन केवल म्यूजियम नहीं, एक जीवंत अनुभूति है भुज के भुजिया डुंगर (पहाड़ी) पर बना स्मृति वन भूकंप स्मारक और म्यूजियम आज केवल गुजरात या भारत नहीं, बल्कि वैश्विक स्तर पर आकर्षण का केंद्र बन गया है। आज, गुजरात में आगंतुकों को इस म्यूजियम को प्राकृतिक आपदा के खिलाफ जीववृत्त से दोबारा खड़े होने की गुजरात के जन्म का प्रतीक बताया है।

म्यूजियम के अंदर बनाए गए थियेटर और डिजिटल माध्यमों के बारे में बात करते हुए पर्यटकों ने बताया कि यहां आकर 2001 के उस भयानक भूकंप का वास्तविक अनुभव होता है। भूकंप के दौरान लोगों पर क्या बीती होगी और उसके बाद कैसे पूरा गुजरात इस विभीषिका से उबरकर खड़ा हुआ दोबारा पटरी पर लौटा, इसकी प्रेरक गाथा आगंतुकों की आंखें नम कर देती है।

दांडी कुटीर : बापू के आदर्शों की अनुभूति गांधीनगर में वर्ष 2015 में बना दांडी कुटीर म्यूजियम महात्मा गांधी के जीवन और विचारों को आधुनिक तकनीक के जरिए लोगों तक पहुंचाता है। यह 41 मीटर ऊंचा शंकु आकार का गुंबद है, जो नमक के ढेर का प्रतीक है। दांडी कुटीर वर्ष 1930 में महात्मा गांधी जी द्वारा किए गए नमक सत्याग्रह का प्रतीक है।



दांडी कुटीर में प्रकाश, ध्वनि, एनिमेशन और मल्टीमीडिया प्रेजेंटेशन के माध्यम से स्वतंत्रता आंदोलन की गाथा को जीवंत रूप में प्रस्तुत किया गया है। दांडी कुटीर ने साबित किया है कि म्यूजियम केवल प्रदर्शन का केंद्र नहीं, बल्कि प्रेरणा का माध्यम भी बन सकता है।

वडनगर का पुरातात्विक म्यूजियम : वर्ष 2025 में निर्मित यह म्यूजियम वडनगर के हजारों वर्ष प्राचीन इतिहास और उत्खनन के दौरान मिले पुरातात्विक अवशेषों को जीवंत रखने के लिए बनाया गया है। यह भारत में अपनी तरह का पहला म्यूजियम है, जो उत्खनन स्थल के अनुभव और उत्खनन के दौरान मिले अवशेषों को प्रदर्शित करता है।

इस अत्याधुनिक पुरातात्विक म्यूजियम में ऑगमेंटेड रियलिटी-वर्चुअल रियलिटी, 3डी डिस्प्ले, प्रतिकृति और डायोरामा जैसी इमर्सिव टेक्नोलॉजी का उपयोग किया गया है। यह स्थल आंतरिक अवलोकन के जरिए 2500 वर्षों के सात सांस्कृतिक चरणों के कालक्रमिक विकास का अद्वितीय अनुभव और समझ देता है।

लोथल में राष्ट्रीय समुद्री विरासत परिसर (निर्माणधीन) :

भारत की प्राचीन समुद्री शक्ति और सिंधु घाटी सभ्यता की विरासत को उजागर करने वाले इस अंतरराष्ट्रीय स्तर के प्रोजेक्ट का काम तेजी से चल रहा है। लोथल में निर्माणधीन राष्ट्रीय समुद्री विरासत परिसर दुनिया का सबसे बड़ा मैरीटाइम म्यूजियम होगा। दुनिया की सबसे प्राचीन शहरी सभ्यताओं में से एक सिंधु घाटी सभ्यता के एक अहम बंदरगाह

शहर के रूप में जाना जाने वाला लोथल आज एक बार फिर वैश्विक आकर्षण का केंद्र बन रहा है। लोथल समुद्री विरासत परिसर केवल एक म्यूजियम नहीं, बल्कि भारत के समृद्ध समुद्री इतिहास और वैश्विक व्यापार परंपरा को दुनिया के समक्ष पेश करने वाला एक भव्य सांस्कृतिक केंद्र होगा।

जहां परंपरागत म्यूजियमों में केवल वस्तुओं का प्रदर्शन किया जाता है, वहीं लोथल में आगंतुकों को हजारों वर्ष प्राचीन बंदरगाह शहर की जीवंत अनुभूति कराने का प्रयास किया जा रहा है। अत्याधुनिक डिजिटल टेक्नोलॉजी, इमर्सिव गैलरियां, वर्चुअल प्रेजेंटेशन, समुद्री व्यापार के मॉडल और इंटरैक्टिव प्रदर्शनों के जरिए आगंतुक प्राचीन भारत के वैश्विक व्यापार और नौकायन कौशल को निकट से देख और समझ पाएंगे।

स्टैच्यू ऑफ यूनिटी और म्यूजियम (केवडिया) :

दुनिया की सबसे ऊंची प्रतिमा के साथ सरदार वल्लभभाई पटेल के जीवन और तत्कालीन भारत की रियासतों के विलय के इतिहास को दिखाने वाला यह अत्याधुनिक म्यूजियम 'विकास भी, विरासत भी' के विजन का शानदार उदाहरण है।

गुजरात सरकार आने वाले समय में भी राज्य की अस्तित्व, संस्कृति और इतिहास को वैश्विक फलक पर ले जाने तथा नई पीढ़ी में अपनी भव्य विरासत के प्रति गौरव का भाव पैदा करने के लिए ऐसे ही आधुनिक प्रकल्पों का निर्माण करने के लिए प्रतिबद्ध है।

विश्व पर्यावरण दिवस पर बाल मंदिर व कीड्स हट स्कूल में वृक्षारोपण एवं जागरूकता कार्यक्रम आयोजित

पश्चिम रेलवे महिला कल्याण संगठन की अध्यक्ष श्रीमती शालिनी वर्मा के मार्गदर्शन में बाल मंदिर व कीड्स हट स्कूल में विश्व पर्यावरण दिवस के अवसर पर विशेष पर्यावरण जागरूकता एवं वृक्षारोपण कार्यक्रम का आयोजन किया गया। इस अवसर पर अध्यक्ष श्रीमती शालिनी वर्मा ने विद्यार्थियों एवं उपस्थित जनों को संबोधित करते हुए कहा कि पर्यावरण संरक्षण आज समय की सबसे बड़ी आवश्यकता है। यदि हमें अपनी धरती को स्वच्छ, सुंदर एवं हरित बनाए रखना है, तो अधिक से अधिक वृक्षारोपण करना होगा तथा लगाए गए पौधों की नियमित देखभाल



भी सुनिश्चित करनी होगी। उन्होंने सभी को पर्यावरण संरक्षण का संकल्प दिलाते हुए प्रत्येक व्यक्ति से कम से कम एक पौधा लगाने और उसके

संरक्षण का आह्वान किया। कार्यक्रम के दौरान विद्यार्थियों ने पर्यावरण संरक्षण विषयक विभिन्न गतिविधियों में उत्साहपूर्वक भाग

लिया। वृक्षारोपण के माध्यम से बच्चों को प्रकृति के प्रति अपनी जिम्मेदारियों का बोध कराया गया तथा हरित वातावरण के महत्व के बारे में जानकारी दी गई।

इस अवसर पर पश्चिम रेलवे महिला कल्याण संगठन की उपाध्यक्षा श्रीमती शिखा शर्मा, सचिव श्रीमती ममता सिंह सहित संगठन की अन्य सदस्याएं, विद्यालय के शिक्षकगण एवं बड़ी संख्या में विद्यार्थी उपस्थित रहे। कार्यक्रम का मुख्य उद्देश्य बच्चों में पर्यावरण संरक्षण के प्रति जागरूकता विकसित करना तथा स्वच्छ, हरित एवं सतत पर्यावरण के निर्माण के लिए उन्हें प्रेरित करना था।

विश्व पर्यावरण दिवस पर पश्चिम रेलवे महिला कल्याण संगठन की हरित पहल, पर्यावरण संरक्षण के प्रति जागरूकता बढ़ाने हेतु औषधीय पौधों का वितरण

पश्चिम रेलवे महिला कल्याण संगठन (WRWWO) द्वारा विश्व पर्यावरण दिवस की भावना को साकार करते हुए 8 जून, 2026 को अंधेरी रेलवे कॉलोनी में जागरूकता एवं वृक्षारोपण संबंधी विभिन्न कार्यक्रमों का आयोजन किया गया। इस वृक्षारोपण अभियान का नेतृत्व संगठन की अध्यक्ष श्रीमती सुजाता पाण्डेय ने कार्यकारिणी समिति की सदस्याओं के साथ किया। पश्चिम रेलवे के मुख्य जनसंपर्क अधिकारी श्री विनीत अभिषेक द्वारा जारी एक प्रेस विज्ञापन के अनुसार, श्रीमती सुजाता पाण्डेय एवं कार्यकारिणी समिति की सदस्याओं द्वारा नीम, सहजन (मोरिंग) तथा आंवला जैसे औषधीय पौधों से युक्त एक 'आरोग्य वाटिका' की स्थापना की गई। इस पहल का उद्देश्य दैनिक जीवन में औषधीय पौधों के महत्व को रेखांकित करने के साथ-साथ पर्यावरण संरक्षण के प्रति जन-जागरूकता को बढ़ावा देना है। इस अवसर पर श्रीमती पाण्डेय ने रेल कर्मचारियों, उनके परिजनों तथा सामाजिक कल्याण केंद्र में उपस्थित बच्चों से संवाद किया।



केंद्र की सदस्याओं ने वर्षभर संचालित विभिन्न कल्याणकारी एवं सामुदायिक विकास गतिविधियों, जैसे राष्ट्रीय पर्वों के आयोजन, सांस्कृतिक कार्यक्रमों तथा स्वास्थ्य जागरूकता अभियानों आदि की जानकारी प्रस्तुत की। श्रीमती पाण्डेय ने रेलवे कॉलोनी में स्वच्छ एवं हरित वातावरण बनाए रखने के लिए वहां के निवासियों के प्रयासों की सराहना की। उन्होंने पर्यावरण संरक्षण में सामूहिक सहभागिता तथा पर्यावरण के प्रति उत्तरदायी समुदायों के निर्माण के महत्व पर बल दिया। घरेलू बागवानी को प्रोत्साहित करने तथा औषधीय पौधों के उपयोग को बढ़ावा देने के उद्देश्य से कॉलोनीवासियों को नींबू, लेमनग्रास, कड़ी पत्ता एवं पान के पौधों सहित विभिन्न पौधे एवं गमले वितरित किए गए। इस पहल का उद्देश्य परिवारों को अपने घरों में उपयोगी पौधे उगाने तथा पर्यावरण-अनुकूल जीवनशैली अपनाने के लिए प्रेरित करना था। यह कार्यक्रम घर-घर में औषधीय पौधे लगाने के पर्यावरणीय एवं स्वास्थ्य संबंधी लाभों के प्रति जन-जागरूकता बढ़ाने का एक



गुजरात सरकार



अनुसूचित जनजाति (ST) प्रमाण पत्र अब घर बैठे ऑनलाइन

ST प्रमाण पत्र ऑनलाइन कैसे प्राप्त करें?

जानें पूरी प्रक्रिया...



गुजरात सरकार द्वारा अनुसूचित जनजाति (ST) प्रमाण पत्र प्राप्त करने की प्रक्रिया को पूरी तरह से डिजिटल बना दिया गया है। नागरिक अब घर बैठे 'डिजिटल गुजरात पोर्टल' के माध्यम से आवेदन कर सकते हैं और स्वीकृति मिलने के बाद अपना प्रमाण पत्र सीधे डिजिटल माध्यम से प्राप्त कर सकते हैं।

ऑनलाइन आवेदन करने की प्रक्रिया



▶ **पोर्टल पर जाएं:** सबसे पहले आधिकारिक वेबसाइट www.digitalgujarat.gov.in पर जाएं और वहां 'नागरिक सेवाएं' (Citizen Services) का विकल्प चुनें।



▶ **सही सेवा का चयन करें:** सेवाओं की सूची में से अनुक्रम संख्या 33 (जाति ST प्रमाण पत्र - सुगम) पर क्लिक करें।



▶ **घर बैठे फॉर्म भरें:** किसी भी सरकारी कार्यालय में जाए बिना, ऑनलाइन माध्यम से सीधे ही फॉर्म भरा जा सकेगा।



▶ **दस्तावेज अपलोड करें:** गुजरात अनुसूचित जनजाति (प्रमाण पत्र जारी करने और उसकी सत्यता की जांच का विनियमन करने संबंधी) नियम-2020 के "प्रपत्र-क" के अनुसार आवश्यक सहायक दस्तावेज अपलोड करने के लिए तैयार रखें।

सेवा की विशेषताएँ और लाभ



▶ **डिजिटल माध्यम से प्रमाण पत्र की प्राप्ति:** आवेदन स्वीकृत होने के बाद प्रमाण पत्र सीधे आपके व्हाट्सएप या ई-मेल पर भेज दिया जाएगा।



▶ **गुजराती और अंग्रेजी भाषा में उपलब्ध:** लाभार्थियों की सुविधा के लिए यह प्रमाण पत्र दो भाषाओं में उपलब्ध है।



▶ **सेवा की शुरुआत:** यह आधुनिक डिजिटल सेवा पूरे गुजरात में दिनांक 24/03/2026 से उपलब्ध करा दी गई है।

डिजिटल माध्यम से घर बैठे ST प्रमाण पत्र की प्राप्ति, समाज में अंतिम छोर के व्यक्ति के सशक्तिकरण और 'विकसित गुजरात' के संकल्प को साकार करने की दिशा में एक मजबूत कदम है।

- श्री हर्ष संघवी, उपमुख्यमंत्री, गुजरात

विकसित भारत, विकसित गुजरात...